

ഹോം സ്റ്റേ കേന്ദ്രീകരിച്ച് കള്ളനോട്ട് നിർമ്മാണം: രണ്ടാം പ്രതിയും പിടിയിൽ



By
മാധ്യമം ലേഖകൻ



തിരുവല്ല: തിരുവല്ലയിലെ കുറ്റപ്പാഴയിൽ ഹോംസ്റ്റേ കേന്ദ്രീകരിച്ച് കള്ളനോട്ട് നിർമ്മിച്ച് വിതരണം ചെയ്ത കേസിൽ ഒളിവിലിരുന്ന രണ്ടാം പ്രതിയും പിടിയിൽ. കണ്ണൂർ പത്തായമുക്ക് ഏറാഞ്ചേരി വീട്ടിൽ സുധീരാൺ (32) പിടിയിലായത്.

തൃശ്ശൂർ മണ്ണുത്തിയിൽ നിന്നുമാണ് തിരുവല്ല പൊലീസ് ഇയാളെ അറസ്റ്റ് ചെയ്തത്. സെപ്റ്റംബർ 24ന് കേസിലെ പ്രധാന പ്രതി അടക്കം അഞ്ചുപേരെ തിരുവല്ല പൊലീസ് അറസ്റ്റ് ചെയ്തിരുന്നു.

ശ്രീകണ്ഠപുരം ചെമ്പേലി തട്ടപ്പറമ്പിൽ വീട്ടിൽ എസ്. ഷിബു (43), ഭാര്യ സുകന്യ (നിമിഷ -31), ഷിബുവിന്റെ സഹോദരൻ എസ്. സജയൻ (35), കൊട്ടാരക്കര ജവഹർനഗർ ഗാന്ധിമുക്ക് ലക്ഷംവീട് കോളനിയിൽ സുധീർ (40), ഷിബുവിന്റെ പിതൃസഹോദര പുത്രൻ സജി (38) എന്നിവരാണ് മുമ്പ് പിടിയിലായത്.

നോട്ട് അച്ചടിക്കാൻ ഉപയോഗിക്കുന്ന പ്രിൻററും പേപ്പറുകളും സംഘം ഉപയോഗിച്ചുവന്നിരുന്ന രണ്ട് ഇനോവ കാറും പൊലീസ് പിടിച്ചെടുത്തിരുന്നു. ഫെബ്രുവരിയിൽ തൃശ്ശൂരിലെ ചെങ്ങരംകുളങ്ങരയിൽ വ്യാജ നോട്ട് അച്ചടിച്ചതിന് സംഘം പിടിയിലായി ജയിലിലായിരുന്നു. ജാമ്യത്തിലിറങ്ങിയാണ് കുറ്റപ്പാഴയിലെ ഹോം സ്റ്റേ കേന്ദ്രീകരിച്ച് വീണ്ടും നോട്ട് നിർമ്മാണവും വിതരണവും നടത്തിയത്.

കണ്ണൂർ, പൊന്നാനി, പെരിന്തൽമണ്ണ എന്നിവിടങ്ങളിലും വാടകവിടുകളും ഹോംസ്റ്റേകളും കേന്ദ്രീകരിച്ച് നോട്ട് നിർമ്മിച്ച സംഭവത്തിൽ പ്രതികൾക്കെതിരെ കേസുണ്ട്. സുധീരിനെ കോടതി റിമാൻഡ് ചെയ്തതായി എസ്.ഐ എ. അനീസ് പറഞ്ഞു.

Source: <https://www.madhyamam.com/kerala/counterfeit-notes-made-at-home-stay-second-accused-arrested-688076>